

Saňa hiç kim garaşmaýar işden soň

Category: Goşgular, Kitapcy

написано kitapcy | 22 январа, 2025

Saňa hiç kim garaşmaýar işden soň SAŇA HIÇ KIM GARAŞMAÝAR
IŞDEN SOŇ



Saňa hiç kim garaşmaýar işden soň,
Seni hiç kim ugratmaýar giçden soň.
Garaşmasyn,
garaşmasa – dälem kem,
Hiç kime garaşyp ýöreňok sen hem.
Seniň bar bilýäniň işiň hem öýüň,
Ýa-ha täze kitap, ýa täze geýim.
Boýdaşlaňdan başga jan edýäniň ýok,

Boýdaşlaňdan başga jaň edýäniň ýok.

Men seni synlaýan telim wagt bäre
Hem diýýän:—Aýtsana, sen kimiň ýary?!
A seň bolsa şol jogabyň ýeke-täk:
— Wah, nätjek — dä, meni söýýän ýigit ýok!

Dogrudan hem diýen sözüň-ýalan däl,
Sen meň ýaly yşk oduna ýanan däl.
Eger biri saňa söýgüsini beýan
Eýlese,
Ir-u-giç bolardy aýan.

Ýa-da aýna bakyşyňdan aňardym,
Ýa aýnadan bakyşyňdan aňardym.
Men aňmasam, başga göze ilerdi,
Bir zat bolsa, garaz, garaz,duýlardy.

Emma seň ýüregiň parahat urýar,
Onda seýrek duşýan asudalyk bar.
Saňa hiç kim garaşmaýar işden soň,
Seni hiç kim ugratmaýar giçden soň.

Sen şeýle asylly,
Sen şeýle bir päk,
Men şeýle diýmäge hemişe taýýar:
Seni söýýän ýekeje-de ýigit ýok,
Ýöne welin, seni hemmeler söýýär!

Tirkeş Sadykow. Goşgular